


**Word
Of
Christ**



புத்தகம்
பரிசுத்த
வேதாசிரியர்
பொருள்
பொருள்



ஆசிரியர்
B. அர்ச்சுனன்

★ இம்மாத வேத அறிவுப்போட்டி :

முதல் ஐந்திற்கு வசன ஆதாரத்துடனும் கடை ஐந்திற்கு விடை மட்டும் வேதத்திலிருந்து இம்மாத 25-ந் தேதிக்குள் உங்கள் பதிவு எண் மற்றும் முகவரியை பின்கோடுடன், ஆங்கிலத்தில் எழுதி 15 பைசா தபால் அட்யையில் அனுப்பிவைக்கவும்.

1. பரிதானம் பார்வையுள்ளவர்களைக் குருடாக்கி, எவர்களின் வார்த்தைகளைப் புரட்டும்?
2. கர்த்தரின் கண்கள் எவ்விடத்திலுமிருந்து யாரையும், யாரையும் நோக்கிப்பார்க்கிறது?
3. நான் விழிக்கும்போது உமது சாயலால் திருப்தியாவேன் என்று விண்ணப்பம் செய்வது யார்?
4. தேவ தூதர்கள் புறப்பட்டு நீதிமாண்களின் நடுவிலிருந்து பொல்லாதவர்களைப் பிரித்து எதிலே போடுவார்கள்?
5. பரிசுத்தஞ் செய்த உடன்படிக்கையின் இரத்தத்தை அசுத்த மென்றெண்ணி, கிருபையின் ஆவியை நிந்திக்கிறவன் எதற்குப் பாத்திரவானாயிருப்பான்?
6. பேலியாளின்மக்களால் கொலைசெய்யப்பட்ட தன் மறுமனை யாட்டியைப் பிடித்து 12 துண்டமாக்கி இஸ்ரவேலின் எல்லைகளுக்கெல்லாம் அனுப்பினவன் யார்?
7. உயிர்த்தெழுதலும், தேவதூதனும் ஆவியும் இவ்விரண்டும் உண்மென்று ஒப்புக்கொள்கிறவர்கள் யார்?
8. காணப்படுகிறவைகள் அறித்தியமானவைகள், காணப்படாதவைகளோ எப்படிப்பட்டவைகள்?
9. என் கர்த்தராகிய கிறிஸ்து இயேசுவை அறிகிற அறிவின் மேன்மைக்காக எல்லாவற்றையும் நஷ்டமென்று எண்ணிக்கொண்டிருக்கிறேன் என்றது யார்?
10. தேவ தூதர்களுக்கு ஆராதனை செய்யலாமா?

வேதவாக்கியங்களை ஆராய்ந்துபாருங்கள்;
அவைகளால் உங்களுக்குநித்தியஜீவன் உண்டென்று
எண்ணுகிறீர்களே, என்னைக்குறித்துச் சாட்சி
கொடுக்கிறவைகளும் அவைகளே.

யோவான் 5:39

கிறிஸ்துவின் வசனம் WORD OF CHRIST

மரம் 5

பிப்ரவரி 1997

கனி 7

தேவ ஆட்டுக்குட்டி

The Lamb of God

ஆண்டவராகிய இயேசுகிறிஸ்து உலகத்தின் பாவத்தை சுமந்து தீர்க்க வந்த தேவ ஆட்டுக்குட்டியாக தன்னையே பலியாக ஒப்புக் கொடுத்து வானத்திலும் பூமியிலும் சகல அதிகாரமுடையவராயிருக்கிறார். அவர் நேற்றும் இன்றும் என்றும் மாறாதவராயிருக்கிறார். அவராலே நாம் காண்கிறவானமும் பூமியும் உண்டாக்கப்பட்டன, தம்மை அண்டிக்கொள்கிறயாவருக்கும் நல்லவராகவேயிருக்கிறார். அவர் ஒருவரையும் புறம்பே தள்ளுகிறதில்லை. பரிசுத்த வேதாகமத்தில் அவருக்கு இயேசுகிறிஸ்து, இம்மானுவேல், அதிசயமானவர், ஆலோசனைக்கர்த்தர், வல்லமையுள்ளதேவன், நித்தியபிதா, சமாதானபிரபு, என்று அநேகநாமங்கள் கொடுக்கப்பட்டுள்ளன இந்த நாமங்களுக்கு ஏற்றவராக இப்பூமியில் 1900 வருடங்களுக்கு முன்பு ஜீவித்து அநேக உபதேசங்களை நமக்கு விட்டு பரமேறிச் சென்றார் அவர் இன்றும் நம்மோடு ஜீவிக்கிறார். நீண்டும் வருவார். அவரே மெய்யான தேவனும் ஆண்டவருமாயிருக்கிறார்.

இயேசு சொல்கிறார் திருடன் திருடவும் அழிக்கவும் கொள்ளவும் வருகிறானேயன்றி வேறென்றுக்கும் வரான். நானே அவைகளுக்கு ஜீவன் உண்டாயிருக்கவும் அது பரிபூரணப்படவும் வத்தேன். நானே நல்லமேய்ப்பன், நல்லமேய்ப்பன் ஆடுகளுக்காகத்தான் ஜீவனைக்கொடுக்கிறான் யோவான் 10:10-11 என்றார் இவ்வசனத்தில் அவரைப்பற்றி நாம் நன்கு தெரிந்து கொள்ளமுடிகிறது. இயேசு நம்மை கொள்ளையிடவும், கொலைசெய்யவும் வரவில்லை, நமக்கு நித்திய ஜீவனைக் கொடுக்கவும் நாம் பரிபூரண ஆசீர்வாதத்தோடு வாழவும் நமக்காக கல்வாரிசிலுவையில் ஒப்புக்கொடுத்தார். இயேசு வாழ்ந்தகாலத்தில் அவருக்கு முன்னோடியாக வந்த யோவான் அவரை பார்த்து இதோ தேவ ஆட்டுக்குட்டி என்றார். ஏன் என்றால் அவர்பலி ஆடைப்போல வாய்திர வாதிருந்தார். அவர் அன்று பலியிடப்பட்டதினால் இன்று நாம் ஆடுபலியி டாமல் அவர் சிந்தின இரத்தத்தை ஒவ்வொருவாரமும் நினைவு கூர்ந்து தேவனை ஆராதித்து வருகின்றோம்.

ஜீவ அப்பம் நானே என்னிடத்தில் வருகிறவன் ஒருக்காலும் பசியடையான் என்னிடத்தில் விசுவாசமாயிருக்கிறவன் ஒருக்காலும் நாசுடையான், என்றார். இச்செய்தியை வாசிக்கும் பிரியநண்பரே நீர் இந்த ஆண்டவராகிய இயேசுகிறிஸ்துவை விசுவாசித்து ஏற்றுக் கொள். அப்பொழுது, அவர் கூறின பசியடையாத வாழ்வையும் நித்திய ஜீவனையும் சுதந்தரித்துக் கொள்வாய். நானே வாசல் என்று சொல்லுகிறார், ஒருவன் என் வழியாய் உட்பிரவேசித்தால், அவன் இரட்சிக்கப்பட்டு அவன் உள்ளும் புறம்பும் சென்று மேய்ச்சலைக் கண்டடைவான் என்றார். நீ இவ்வலகத்திலிருந்து காக்கப்பட இம்மையிலும் மறுமையிலும் ஆசீர்வாதம்பெற அவர் வழியை தெரிந்து கொண்டு நடக்கப் பிரயாசப்படு அவர் ஒரு மதபோதகர் அல்லது மதஸ்தாபகர் என்று நினைத்துக் கொண்டு அவர் கொடுக்கிற சந்ஸோஷத்தையும் சமாதானத்தையும் இப்பூமியில் இழந்துபோகாதே இன்றே அவரை ஏற்றுக்கொண்டு ஒரு நல்ல கிறிஸ்தவனாக கிறிஸ்த - வனாக வாழப்பிரயாசப்படு.

கிறிஸ்துவுக்கு முன் உள்ள நம்முடைய முற்பிதாக்களின் காலங்களில் ஒவ்வொருவரும் தன் பாவநிவிர்த்திக்கென்று தேவனை ஆராதித்துக்கொண்டு வந்த ஆசரிப்புக் கூடாரவாசலில் ஆடுகளை பலியிட்டு வந்தார்கள். இக்கடைசி நாட்களில் தேவன், நம்முடைய ஒரேபேறான குமாரனை விசுவாசிக்கிறவன் எவனோ அவன் கெட்டுப்போகாமல் நித்திய ஜீவனை அடையும் படிக்கு, அவரைத் தந்தருளி. இவ்வளவாய் உலகத்தில் யோவான் 3:16 அன்பு கூர்ந்தார். இயேசு கிறிஸ்து ஒரேபலியாக சிலுவையில் இரத்தம் சிந்தி உயர்த்தப்பட்டார். சர்வாங்க தகனபலிகளும் பாவநிவாரணபலிகளும் உமக்குப் பிரியமானதல்ல என்றீர். தேவனே, உம்முடைய சித்தத்தின் படி செய்ய இதோ, வருகிறேன் என்று சொன்னார். இரண்டாவதை நிலைநிறுத்துவதற்கு முதலாவதை நீக்கிப்போடுகிறார். இயேசு கிறிஸ்துவினுடைய சரீரம் ஒரேதரம் பலியிடப்பட்டதினாலே அந்த சித்தத்தின்படி நாம் பரிசுத்தமாக்கப்படுகிறாம்.

சகோதரரே, நாம் பரிசுத்தஸ்தலத்திலே பிரவேசிப்பதற்கு இயேசுவானவர் தமது மாம்சமாகிய திரையின் வழியாய் புதிதும் ஜீவனுமான மார்க்கத்தை நமக்கு உண்டுபண்ணி வைத்துள்ளார் இந்த மார்க்கம் இன்றும் உலகெங்கும் பிரசித்தமாகி வல்லமையோடு வெற்றிநடைபோட்டு வருகிறது. இந்த மார்க்கத்தின் வழியாய்ப் பிரவேசிப்பதற்கு அவருடைய இரத்தத்தினாலே நமக்குத் தைரியம் உண்டாயிருக்கிறது என்று எபி 11:19,20 ல் வாசிக்கின்றோம். அந்த தைரியத்தோடும் விசுவாசத்தின் பூரண நிச்சயத்தோடும் சேரக்கடவோம். நம் முன்னோர்களால் பாரம்பரியமாய் அனுசரித்து வந்த

கிறிஸ்துவின் வசனம்

வீணான நடத்தையினின்று அழிவுள்ள வஸ்துக்களாகிய வெள்ளி - யினாலும் பொன்னினாலும் மீட்கப்படாமல், குற்றயில்லாத மாசற்ற ஆட்டுக்குட்டியாகிய கிறிஸ்துவின் விலையேறப்பெற்ற இரத்தத்தினாலே மீட்கப்பட்டோம் என்று அப்போஸ்தலனாகிய பேதுரு சொல்கிறார்.

பிரிய நண்பரே! நீங்கள் தேவ ஆட்டுக்குட்டியாகிய கிறிஸ்துவின் இரத்தத்திலே கழுவப்படாமல் இருந்தால் கர்த்தராகிய இயேசுவை நீ உன் வாயினாலே அறிக்கையிட்டு தேவன் அவரை மரித்தோரிவிருந்து எழுப்பினாரென்று உன் இருதயத்திலே விசுவாசித்தால் (கீழ்படிந்தால்) இரட்சிக்கப்படுவாய் ரோமர் 10:9. ஒருவேளை நீங்கள் இரத்தத்தினாலே ஞானஸ்நானத்தில் கழுவப்பட்டிருந்து கிறிஸ்துவடனே கூட உலகத்தின் வழிபாடுகளுக்கு மரித்துண்டானால் இன்னும் உலக வழக்கத்தின்படி பிழைக்கிறவர்கள் போல மனுஷருடை கற்பனைகளின் படியும் போதனைகளின்படியும் நடந்து, தொடாதே, ருசிபாராதே தீண்டாதே என்கிற கட்டளைகளுக்கு உட்படுகிறதென்ன? இவை -யெல்லாம் அனுபவிக்கிறதினால் அழிந்துபோகுமே சிந்தித்து, நாட்கள் பொல்லாதவைகளானதால் காலத்தைப் பிரயோஜனப் படுத்திக் கொள்ளுங்கள் இயேசு கிறிஸ்துவின் இரத்தம் சகல பாவங்களையும் நீக்கி நம்மை சுத்திகரிக்கும்.

★ சபைச் செய்திகள்:

1. ஜனவரி 13, 14 தேதிகளில் கொடைக்கானல் ஜெயராஜ் ஹாலில் வேதபாடவகுப்பும், சுவிசேஷ கூட்டங்களும் சிறப்புடன் நடைபெற்றது இதில் மூன்று அமெரிக்க சகோதரர்களும் மற்றும் இக்கூட்டங்களை ஒழுங்கு செய்த வானொலி பிரசங்கியார் P.R. சாமி, வெர்ணன் டக்லஸ் குடும்பத்தார்களும் கலந்து கொண்டு கூட்டங்களை சிறப்பித்தனர். ஏழுபேர் கீழ்படிந்து ஞானஸ்நானம் பெற்றுக் கொண்டார்கள்.

2. ஜனவரி 24, 25 தேதிகளில் கேரளாவிலுள்ள கொச்சி கிறிஸ்துவின் சபை கூடு மிடத்தில் வேதபாட வகுப்புகள் சிறப்புடன் நடைபெற்றது இதில் Dublin, Ireland பகுதியிலிருந்து இரண்டு சகோதரர்களும் மற்றும் இக்கூட்டங்களை ஒழுங்கு செய்த கொச்சி சபை ஊழியர் சாஜு ஜார்ஜ் குடும்பத்தார் கள்கலந்து கொண்டு சிறப்பித்தனர்.

★ ஜனவரி மாத இதழில் வெற்றி பெற்றவர்கள்:

- | | |
|--------------------------|---------------|
| 1. S. வின்சென்ட் | கண்ணன்குளம் |
| 2. N. டேனியல் தமிழ்வாணன் | மேல்விஷாரம் |
| 3. R. பெருமாள் | புதுப்பாளையம் |
| 4. F. சர்லோ | பாண்டிச்சேரி |

- | | |
|----------------------------|---------------------|
| 5. P. முத்து | திருவாப்பூர் |
| 6. S. ரேச்சல் அமுதமணி | மேல்விஷாரம் |
| 7. A. கமலா | காஞ்சிகோவில் |
| 8. C. கனகவல்லி | M. ராமச்சந்திரபுரம் |
| 9. S. ருத் | G. கல்லுப்பட்டி |
| 10. J. மேரிஎலிசபெத்கலைவாணி | வத்தலக்குண்டு |
| 11. மேரியம்மாள் | வத்தலக்குண்டு |

★ ஜனவரி மாத இதழின் விடைகள்

- | | |
|---|------------------------|
| 1. லோத்து - ஆதி 13:12 | 6. கிறிஸ்துவினிடத்தில் |
| 2. பேதுரு - மத் 26:33 | 7. மனுஷருக்கு |
| 3. நீதிக்கு - ரோம 6:20 | 8. கூடாது |
| 4. கடைசிக்காலமென்று
 யோவான் 2:17-18 | 9. இல்லை |
| 5. தீமையைச் - II தீமோ 2:24 | 10. ஆம் |

வாலிபனே - O young Men

இந்த புத்தாண்டை கிருபையாய் தந்த தேவனுக்கு ஸ்தோத் திரங்களை செலுத்தி இச்செய்தியின் மூலம் உங்களை சந்திப்பதில் மிக்க மகிழ்சியடைகிறேன். காலங்களையும், மாதங்களையும் நாட்களையும் நினைத்துக் கொண்டு தன்னுடைய வாழ்க்கையில் சந்தோஷத்தை உருவாக்கிகொள்ளுகிற மனிதன் அவைகள் நிறைவேறும் பொழுது அதிக சந்தோஷமடைகிறான். அவைகள் நிறைவேறாத சமயத்தில் தன்னுடைய விருப்பம் நிறைவேற வில்லையே என நினைத்துக் கவலைப்படுகிறான். கடந்த காலத்தை நிழலைப்போல் நினைத்து கவலைப்படுகிற மனிதன். வருகின்ற காலத்தில் நாம் எப்படி எச்சரிப்புடன் ஒரு நல்ல குடும்ப தலைவனாக இருக்க வேண்டும் என்பதை மறந்து விடுகிறான். அவன் தன் வாழ்க்கை நாள் எப்படிப்பட்டது என்பதை மறந்து விடுகிறான். இதை பற்றி வேதாகமம் சொல்லுவதை கவனிப்போம்.

மனிதனுடைய வாழ்நாளில் வாலிபருவம் என்பது நல்லதொரு பரிசை போன்று இருக்கிறது. முதுமைக்கு நல்ல தொரு வழி காட்டியாக இருக்கிறது. நன்மை தீமை அறியதக்க வயது இந்த வாலிப வயது. இந்த நிலையில் தான் முதல் மனிதனாகிய ஆதாம் படைக்கப்பட்டான் ஆதி 2:7 ல் தேவனாகிய கர்த்தர் மனுஷனை பூமியின் மண்ணினாலே உருவாக்கி, தாம் உண்டாக்கின மனிதனை தன்னந்தனியாக உழைத்து பிழைத்துக் கொள் என்று விட்டுவிடாமல் அவர்களை அரவணைத்து பாதுகாப்பாக ஏதேன் ஆதி 2:15

நோட்டத்தைப் பண்படுத்தவும், காக்கவும் வலிமையுடன் ஆதரம் முறையில் கொண்டு, இன்றுவரை மூன்றாம் மனிதனுக்குள்ளும் ஆணையை உண்டாக்கி வருகிறார் தேவன். சகல (2:1) இந்த ஆணையை பெற்றுக் கொண்ட மனிதர்கள் பலவித கஷ்டங்களை அனுபவிக்கிறார்கள் என்றால் அவர்கள் வாஸிப பருவத்தில் செய்த தீமைகள், கறைகள், கப்பல் நனக்குத்தேவையான பொருள்களை ஏற்றிக்கொண்டு துறைமுகத்தை நோக்கி செல்ல கூடியதாய் இருக்கிறது. இந்தகப்பல் சீறி பாய்ந்து நனக்கு கொடுக்கப்பட்ட காலத்திற்குள் உரிய பொருளை பாதுகாப்பாக கொண்டு செர்க்கிறது. கப்பலைப் போல, வாஸிப வயதும் முதுமை என்கிற துறைமுகத்தை நோக்கி செல்லுகிற கப்பலை ஒப்பிட்டு சொல்ல முடியும். இந்த வாஸிப கப்பலில் நனக்கு தேவையான ஊன்றுக்கோலான வசனம் மற்றும் நல்ல பழக்க வழக்க, அன்பு, சந்தோஷம், நீடிய பொறுமை இவைகளை சுமந்து சென்றால் சந்தோஷமான முதுமையை அடையலாம். அளவிற்கு அதிகமாக அக்கிரமங்களை சுமந்துக் கொண்டு சென்றால் துறைக் காற்றுதான் அறுக்க முடியும் ஒசியா 8:7 அவர்கள் காற்றை விதைத்து துறைக்காற்றை அறுப்பார்கள்.

வாஸிபம் ஜீவவழியை மரணவழியை அறியும் பருவம். தேவன் வழி நடந்தி வந்த இஸ்ரவேல் மக்களை நோக்கி எரே 21:8 ல் இதோ நான் உங்கள் முன்னே ஜீவவழியையும் மரணவழியையும் வைக்கிறேன் என்றார். ஜீவவழி ஜீவனை கொடுக்கும் மரணவழி செவ்வையாய் தோன்றும் இன்று பெரும்பாலான வாஸிபர்கள் வாழ்வதை பிடிக்காமல் சாவதை விரும்புகின்றனர். மரண வழிகள் கல்லறை வரை வழி காட்டுகின்றன. ஜீவ வழி நீதி 15:24 உன்னதத்தை நோக்கும் வழியாகும் இந்த ஜீவவழியை தெரியப்படுத்தி, ஜீவனை கொடுக்க வந்தார் இயேசு கிறிஸ்து. இந்த ஜீவ வழியை மரண வாசல்கள் மேற்கொள்ளுவதில்லை. ஜீவ வழியை விரும்புகிறவன் உண்மையான தேவனுடைய இரட்சிப்பின் படிக்களை தெரிந்து கொண்டு கீழ்படிய வேண்டும். வாஸிப பருவத்தில் கறை ஏற்படுத்துகின்ற எல்லாவித செயல்களையும் விட்டு கிறிஸ்துவை நோக்கிப் பார்க்க வேண்டும்

S. வின்சென்ட்
கன்னன்குளம்

கிருபையும், கிரியைகளும்

Grace and works

தேவனுடைய கிருபை என்றால், எல்லா மனிதர்களும் ரட்சிக்கப் பட்டு விட்டார்கள் என்று அர்த்தமல்ல. எல்லாமனிதர்களும் ரட்சிக்கப் படத்தக்க கிருபையை தேவன் கொடுத்திருக்கிறார். ஆனால் அதை மனிதன் தகுந்த ரீதியில் அதாவது கீழ்படிதலுள்ள விசுவாசத்தோடு பெற்றுக்கொள்கிறவனாக, ஏற்றுக்கொள்ளுகிறவனாக இருக்க வேண்டும். இந்த தேவனுடைய கிருபையை தள்ளுபடி செய்பவர்களுக்கு, தகுந்த தண்டனை காத்திருக்கிறது. உதாரணமாக நம் ஊரில் 'காலரா' என்ற தொத்து நோய் கண்டிருக்கிறது என்று வைத்துக் கொள்ளுவோம். அநேகர் மாண்டுபோவார்கள். அரசு இந்த தொத்து நோயிலிருந்து மக்களை காப்பாற்றுவதற்காக, தகுந்த நடவடிக்கைகளை மேற்கொண்டு. முதல் கட்டமாக தடுப்பு ஊசியை அந்த ஊரிலுள்ள ஒவ்வொருவரும் போட்டுக்கொள்ள வேண்டும் என்று அறிவிக்கிறார்கள் என்று வைத்துக்கொள்வோம். இந்த வார்த்தைகளை விசுவாசித்து தடுப்பு ஊசி போட்டுக்கொண்டு இப்படியாக தங்கள் விசுவாசத்தை கிரியையினால், கீழ்படிதலினால். வெளிப்படுத்திய ஒவ்வொருவனும் அந்த கொடிய நோயினின்று காப்பாற்றப்படுவான். இதை நம்பி, விசுவாசியாமல், கீழ்படியாமல் போன ஒவ்வொருவனும் அந்த தொத்து நோய்கண்டு நிச்சயமாகத் தன்ஜீவனை இழப்பான். விசுவாசித்து கீழ்படியாமற் போனதற்கான தண்டனையை அனுபவிப்பான்.

தேவனுடைய கிருபை என்றால், நாம் ஒன்றும் செய்ய வேண்டியதில்லை என்று அர்த்தமல்ல. மனுஷன் விசுவாத்தினாலே மாத்திரமல்ல, கிரியைகளினாலேயும் நீதி மானாக்கப்படுகிறான் என்று அப்போஸ்தலனாகிய யாக்கோபு கூறுகிறார். இரட்சிப்புகிரியைகளினால் உண்டானதல்ல என்று பவுல் எபேசியருக்கு எழுதிய நிருபத்தில் கூறுகிறார். இருவரும் இரண்டு விதமான கிரியைகளைக் குறிப்பிடுகின்றனர். நாம் சேர்த்துக் கொள்ள வேண்டிய கிரியைகள் தள்ளப்பட வேண்டிய கிரியைகளும் உண்டு. தள்ளப்பட வேண்டிய கிரியைகளாவன: பெருமை பாராட்டக் கூடிய சுயநீதிக்கான நம் கிரியைகள். பழைய மோசேயின் நியாயப்பிரமாண கிரியைகள் இவைகளே. சர்த்துக்கொள்ள வேண்டிய கிரியைகளாவது, கீழ்படிதலுக்கான கிரியைகள், அன்பின் கிரியைகள் முதலியன. ரட்சிப்பு சம்பந்தப்பட்ட எல்லா கிரியைகளையும் ஒதுக்கிவிட்டால்,

கிறிஸ்துவின் வசனம்

விசுவாசத்தையும் ஒதுக்க வேண்டியதுதான். ஏனெனில், விசுவாசமும் தேவனுக்கேற்ற கிரியை என்று இயேசு கூறி இருக்கிறார். கிருபையால் ரட்சிக்கப்படுகிறோம் என்றால் கீழ்படிதலில்லாமல் ரட்சிக்கப்படக் கூடும் என்று அர்த்தமல்ல. இயேசு கிறிஸ்து கீழ்படிபவர்களுக்கே ரட்சகராக இருக்கிறார்.

எபிரேயருக்கு எழுதிய ஆசிரியர் "கிறிஸ்து மாரனாயிருந்தும் பட்ட பாடுகளினாலே கீழ்ப்படிதலைக்கற்றுக்கொண்டு, தாம் பூரணரான பின்பு தமக்குக்கீழ்ப்படிகிற யாவரும் நித்திய ரட்சிபை அடைவதற்குக் காரணராகி" என்று சொல்லுகிறார். மேலும் தெசலோனிக்கேயருக்கு எழுதின நிருபத்தில் "தேவனை அறியாத வர்களுக்கும், சுவிசேஷத்திற்குக் கீழ்படியாதவர்களுக்கும் நீதியுள்ள ஆக்கிணையை செலுத்தும்படி கர்த்தர் வெளிப்படுவார்" என்று பவுல் கூறுகிறார். வேதாகமம் தெளிவாக போதிக்கிறது "விசுவாச முள்ளவனாகி, ஞானஸ்நானம் பெற்றவன் ரட்சிக்கப்படுவான்" விசுவாசியாதவனோ ஆக்கிணைக் குள்ளாகத்தீர்க்கப்படுவான்" என்று எபேசுபட்டணத்து மக்கள் கிருபையினால் ரட்சிக்கப்பட்டனர். ஆனால் அவர்கள் இரட்சிப்பின் சுவிசேஷமாகிய சத்திய வசனத்தைக் கேட்டனர். விசுவாசித்தனர். பாவ மன்னிப்பாகிய மீட்பைபெற்றனர் வாக்குத்தத்தம் பண்ணப்பட்ட, பரிசுத்த ஆவியால் அவருக்குள் முத்திரை போடப்பட்டனர். பாவமன்னிப்பையும், அவர்களில் தங்கி இருக்கும் பரிசுத்த ஆவியானவரின் வாக்குத்தத்தத்தையும் பெற்றார்கள் என்றால் ஞானஸ்நானத்தையும் பெற்றிருப்பார்கள் என்று அர்த்தம். ஏனெனில் பெந்தேகொஸ்து நாளில் பேதுரு பிரசங்கத்தைக்கேட்டு மனந்திரும்பி ஞானஸ்நானம் பெற்றவர்கள். பாவ மன்னிப்பையும், பரிசுத்த ஆவியின் வரத்தையும் பெற்றதாகப் பார்கிறோம்.

ரோமாபுரிப்பட்டணத்திலிருந்தவர்களுக்கு பவுல் எழுதுகிறபோது "முன்னே நீங்கள் பாவத்திற்கு அடிமை களாயிருந்து இப்போது உங்களுக்கு ஒப்புவிக்கப்பட்ட உபதேசச் சட்டத்திற்கு நீங்கள் மனப் பூர்வமாக கீழ்ப்படிந்ததினாலே தேவனுக்கு ஸ்தேத்திரம். பாவத்தினின்று நீங்கள் விடுதலையாக்கப்பட்டு நீதிக்கு அடிமைகளானீர்கள் என்றார். பவுல் கூட கிருபையினால் இரட்சிக்கப்பட்டார். ஆனால் பரம தரிசனத்திற்குத்தான் கீழ்ப்படிந்ததாக அக்கிரிப்பா மன்னனிதத்தில் கூறி இருக்கிறார், தேவ கிருபை என்றால், தேவன் நியாயத்தீர்ப்பில் தம் சித்தத்தின்படி செயல்படமாட்டார் என்று அர்த்தமல்ல. தேவனுடைய சித்தத்திற்கு கீழ்ப்படிந்தாலும் சரி, கீழ்படியாவிட்டாலும் சரி எல்லா மனிதர்களும் தேவனுடைய கிருபையினால் ரட்சிக்கப்

படுவார்கள் என்ற கண்ணோட்டத்தில் அநேக பிரசங்கிமார்கள் தேவ செய்தியை கூறுவதை கேட்டிருப்பீர்கள். அப்படிப்பட்ட போதனை கிறிஸ்துவின் போதனைக்கு எதிரானது. கிறிஸ்துநாமே “என்னைத் தள்ளி என் வார்த்தைகளை ஏற்றுக்கொள்ளாதவனை நியாயந்தீர்க்கிறதொன்றிருக்கிறது. நான் சொன்ன வசனமே அவனைக்கடைசி நாளில் நியாயந்தீர்க்கும்மென்றார்”.

கிறிஸ்துவினுடை ரட்சிப்பின் திட்டத்திற்கு, அவருடைய நிபந்தனைகளுக்கு கீழ்ப்படிபவனே ரட்சிக்கப்படுவான் அவரை நோக்கிக் கூப்பிடுகிறவர்கள் எல்லோரும் ரட்சிக்கப்படமாட்டார்கள். பரலோகத்திலிருக்கிற என் பிதாவின் சித்தத்தின்படி செய்பவனே பரலோக ராஜ்யத்தில் பிரவேசிப்பானேயல்லாமல் என்னை நோக்கி கர்த்தாவே கர்த்தாவே என்று சொல்லுகிறவன் அதில் பிரவேசிப்ப தில்லை என்று கிறிஸ்து கூறி இருக்கிறார். தேவ கிருபை என்றால் ரட்சிப்பின் திட்டத்தில் சம்பந்தப்பட்ட கட்டளைகளுக்குக் கீழ்ப்படிய வேண்டியதில்லை என்று அர்த்தம் அல்ல.

“நீங்கள் நியாயப் பிரமாணத்திற்கு கீழ்ப்பட்டிராமல் கிருபைக்கு கீழ்ப்பட்டிருக்கிறபடியால், பாவம் உங்களை மேற்கொள்ள மாட்டாது” என்று பவுல் கூறியதை தவறாக புரிந்து கொண்டிருக்கின்றனர். ரோமாபுரியிலுள்ள பரிசுத்தவான்கள் மோசேயின் நியாயப் பிரமாணத்திற்குக் கீழ்ப்பட்டிருக்கவில்லை என்றுதான் பவுல் கூறு கிறார். ஏனெனில் நியாயப்பிரமாணத்தினால் நீதிமானாக்கப்பட வேண்டுமானால் ஒருவன் நியாயப்பிரமாணத்திலுள்ள அனைத்துக் கட்டளைகளுக்கும் முழுமையாக கீழ்ப்படிகிறவனாக இருக்கவேண்டும். மோசேயின் நியாயப்பிரமாணத்தின் ஒரு முக்கிய நோக்கம் என்ன வெனில், எந்த மனிதனும் மோசேயின் நியாயப்பிரமாணத்துக்கு முழுமையாக கீழ்ப்படிய முடியாது, அவனுக்கு ஒரு ரட்சகர் தேவை என்று உணர வைப்பது தான். பழமையான எழுத்தின்படி அதாவது மோசேயின் நியாயப்பிரமாணத்தின் படியல்ல, புதுமையான ஆவியின்படி ஊழியம் செய்யத்தக்கதாக, நம்மைகட்டி இருந்த நியாயப்பிரமாணத்துக்கு நாம் மரித்தவர்களாகி, அதீனின்று விடுதலையாக்கப்பட்டிருக்கிறோம் என்கிறார் பவுல். (ரோமர் 6- ஆம் அதிகாரத்தில் 6-ம் வசனம்). பின்பு 8-ம் அதிகாரத்தில் ஆவியினாலே நடத்தப்படவேண்டும் என்றார். ஆவியினால் நடத்தப்பட, கிறிஸ்து இயேசுவினாலே ஜீவனுடைய ஆவியின் பிரமாணத்திற்குக் கீழ்ப்பட்டிருக்க வேண்டிய அவசியத்தைக் கூறுகிறார் அந்த கிறிஸ்துவின் ஆவியின் பிரமாணம்தான் கிறிஸ்துவின் சுவிசேஷம். தேவனுடைய முடிவான வெளிப்பாடு, சுயாதீனப் பிரமாணமாகிய பூரணப்பிரணம் என்கிறார் அப்போஸ்தலனாகிய யாக்கோபு.

தேவனுடைய கிருபை என்றால் மனிதன் கீழ்ப்படிய வேண்டிய பிரமாணங்கள் இல்லை என்று அர்த்தமல்ல. தேவனுடைய கிருபை என்றால், மனிதன் அருகதையற்றவனாக இருந்தும் தேவன் அவனை நேசித்து, அவனை ரட்சிக்க முன் வந்தது. தேவனுடைய கிருபை என்பது, அவருடைய ஆச்சரியமான அன்பு. மனிதன் பாவம் செய்து இருக்கிறான். ரட்சிக்க தேவன் தம் குமாரனை பலியாக்கியது. ஆகவே மனிதனும் அந்த கிருபையை, தன் கீழ்ப்படிதலுள்ள விசுவாசத்தால் பெற வேண்டியவனாக இருக்கிறான். தேவன் தம்முடைய கிருபையால் நமக்கு ரட்சிப்பின் திட்டத்தை கொடுத்திருக்கிறார். நாம் கீழ்ப்படிய நிபந்தனைகளையும் கொடுத்திருக்கிறார். நாம் அந்த கட்டளைகளுக்குக் கீழ்ப்படியும் போது அவருடைய கிருபையால் ரட்சிக்கப்படுகிறோம்.


விசுவாசம் கேள்வியினால் வரும். கேள்வி தேவனுடைய வசனத்தினாலே வரும். நாம் தேவனுடைய வசனத்தைக்கேட்டு அதை விசுவாசிக்கிறோம், கிறிஸ்து தேவனுடைய குமாரன் என்று விசுவாசிக்கிறோம். அவர் நம் பாவங்களுக்காக மரித்து, அடக்கம் பண்ணப்பட்டு உயிர்த்தெழுத்தார் என்பதையும் விசுவாசிக்கிறோம். இந்த விசுவாசம், நம்பாவங்களுக்காக மனஸ்தாபப்பட்டு, பாவங்களை விட்டு மனந்திரும்பவைக்கும். கிறிஸ்துவை தேவனுடைய குமாரன் என்று வாயினாலே அறிக்கை இடவைக்கும். பின் பாவமன்னிப்புக் கொண்டு இயேசு கிறிஸ்துவின் நாமத்தினாலே ஞானஸ்நானம் பெற வைக்கும். ரோமாபுரியிலுள்ள கிறிஸ்தவர்களுக்கு எழுதும் போது பவுல், “முன்னே நீங்கள் பாவத்திற்கு அடிமைகளாயிந்தும் இப்பொழுது உங்களுக்கு ஒப்புவிக்கப்பட்ட உபதேச சட்டத்திற்கு நீங்கள் மனப்பூர்வமாய்க் கீழ்ப்படிந்ததினாலே தேவனுக்கு ஸ்தோத்திரம். பாவத்தினின்று நீங்கள் விடுதலையக்கப்பட்டு, நீதிக்கு அடிமைகளானீர்கள்” என்று குறிப்பிடுகிறார்.

அதே உபதேச சட்டங்களுக்கு இன்று நீ கீழ்ப்படிந்தால். நீயும் பாவத்தினின்று விடுதலையாக்கப்படலாம். அப்பொழுது கிறிஸ்து அவருடைய சபையில் உன்னை அங்கமாக்குவார். தொடர்ந்து கிறிஸ்துவின் அடிச்சுவற்றை பின்பற்றி அவருக்குள் ஜீவித்தால் அவருடைய வருகையிலே நீயும் அவரோடு எடுத்துக்கொள்ளப்பட்டு அவருடனே கூட நித்திய காலமாக இருப்பாய்.

பி. ஆர். சாயி
வானொலி பிரசங்கியார்
பெங்களூர்

Edited and published by B. Arjunan M.A., A.Bs., on behalf of Church of Christ 2.2.102D/5 Rajannagar
BTL Printed by C. Pandiyarajan B.Sc., SHANTHI PRINTERS Main Road Batlagundu 624202

MONTHLY MAGAZINE News Paper
WORD OF CHRIST: Regd, No. 84661 - 92
Registered No. TN DDL/19




இவ்விதழ் உங்களுக்கு இலவசமாக
அனுப்பப்படுகிறது.

எங்களோடு சேர்ந்து தேவனை
ஆராதிக்க அன்புடன் அழைக்கிறோம்
ஞாயிறு காலை 9-00
வியாழன் மாலை 6-45
கிறிஸ்துவின் சபை
2-2-102 D/5 ராஜன்நகர்
சப்ரிஜிஸ்டர் ஆபிஸ் சந்து
வத்தலகடுண்டி-624202.

PRINTED MATTER

TO



If undelivered please return to
THE EDITOR

WORD OF CHRIST

Post Office Box No. 5.

Batlagundu-624202.

S. India